



سوال

کیا طلاق سے پہلے بیوی پر کسی بھی قسم کے کیے ہوئے خرچ کا طلاق کے بعد تقاضا کرنا درست ہے؟

جواب

الحمد لله، والصلاة والسلام على رسول الله، أما بعد!

بیوی کی ضروریات پوری کرنا مثلاً کھانا، پینا، رہائش وغیرہ، یہ سب کچھ خاوند کے ذمہ واجب ہے، اگرچہ بیوی کے پاس اپنا مال بھی ہو، پھر بھی خاوند کے ذمہ اس کا نان و نفقہ واجب ہے۔

ارشاد باری تعالیٰ ہے:

وَعَلَى النُّوِّوَلَةِ رِزْقُهُنَّ وَكُنُوسُهُنَّ بِالْمَعْرُوفِ لَا يُكَلِّفُ نَفْسًا إِلَّا وُسْعَهَا (البقرة: 233)

اور وہ مرد جس کا بچہ ہے، اس کے ذمے معروف طریقے کے مطابق ان (عورتوں) کا کھانا اور ان کا کپڑا ہے۔

اور فرمایا:

لِيُنْفِقَ ذُو سَعَةٍ مِّن سَعَتِهِ وَمَن قَدِرَ عَلَيْهِ رِزْقُهُ فَلْيُنْفِقْ مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا مَا آتَاهَا سَيَجْعَلُ اللَّهُ بَعْدَ عُسْرٍ يُسْرًا (الطلاق: 7)

لازم ہے کہ وسعت والا اپنی وسعت میں سے خرچ کرے اور جس پر اس کا رزق تنگ کیا گیا ہو تو وہ اس میں سے خرچ کرے جو اللہ نے اسے دیا ہے۔ اللہ کسی شخص کو تکلیف نہیں دیتا مگر اسی کی جو اس نے اسے دیا ہے، عنقریب اللہ تنگی کے بعد آسانی پیدا کر دے گا۔

اور فرمایا:

أَسْكُوْهُنَّ مِن حَيْثُ سَكَنْتُمْ مِّنْ وَّدِكُمْ وَلَا تُضَارُوهُنَّ لِتُخَفِّفُوهُنَّ عَلَيْهِنَّ (الطلاق: 6)

انہیں وہاں سے رہائش دو جہاں تم بہتے ہو، اپنی طاقت کے مطابق اور انہیں اس لیے تکلیف نہ دو کہ ان پر تنگی کرو۔

اس لیے خاوند نے اپنی بیوی کا جو نان و نفقہ ادا کیا ہے، اس کے اخراجات برداشت کیے ہیں، یا کوئی چیز اسے بطور تحفہ دی تھی، طلاق کے بعد اس کا مطالبہ کرنا جائز نہیں ہے۔

البتہ اگر بیوی نے اپنے خرچے سے علیحدہ خاوند سے قرض لیا ہے، تو اس کا مطالبہ خاوند کر سکتا ہے۔

والله أعلم بالصواب

محدث فتویٰ کمیٹی



فضيلة الشيخ عبد الخالق حفظه الله

فضيلة الشيخ جاويد اقبال سيالكوٹی